

Title: Need to give compensation to the persons whose land has been acquired for setting up NTPC in Bhagalpur, Bihar.

श्री सैयद शाहनवाज़ हुसैन : महोदय, हम कई दिनों से यह विषय उठाना चाह रहे हैं। मैं कभी जिद नहीं करता हूँ। अगर आज मैं जिद कर रहा हूँ तो उसके पीछे वजह है कि भागलपुर के अंदर कहलगांव में जो एनटीपीसी लगी, पिछले मिनिस्टर के एश्योरेंस के बावजूद आज कहलगांव के जो भू-विस्थापित हैं, उनको जमीन के बदले जो नौकरी मिलनी थी, वह नौकरी उनको नहीं मिल रही है, उनको जो मुआवजा मिलना चाहिए था, वह मुआवजा नहीं मिला। वहां पर पानी से वहां की जमीन पर बड़ा पोल्यूशन फैल रहा है, लोग बीमार हो रहे हैं। कहलगांव के जो भू-विस्थापित हैं, उनको लेकर काफी चिंता बनी हुई है। आज देश में नंदीग्राम और सिंगुर हो गए, उसके बाद भी सरकार जाग नहीं रही है।

सभापति जी, हमारा आपके माध्यम से अनुरोध है कि जो भू-विस्थापित हैं, उनके ईश्यू को सरकार को एड्रेस करना चाहिए और भागलपुर के कहलगांव में भू-विस्थापितों को तुरंत नौकरी देनी चाहिए और सरकार अगर नौकरी नहीं दे सकती तो आज के रेट के हिसाब से पूरा मुआवजा देना चाहिए, क्योंकि जिन गरीब लोगों की जमीन ले ली है, वे दूर से टकटकी लगाये देख रहे हैं कि वहां बिजली बन रही है। वह बिजली दिल्ली और पंजाब जा रही है। वहां पर लोगों को उसका कोई फल नहीं मिल रहा है। पूरे कहलगांव के लोग परेशान हैं। इसके लिए वहां आंदोलन हो रहा है। मेरा आपके जरिए अनुरोध है कि तुरंत बिजली मंत्री को इस पर ध्यान देना चाहिए और देश में भू-विस्थापितों के मुद्दे को गंभीरता से लेना चाहिए।